



बच्चों में दुबलापन को 19 से घटाकर 10% करेंगे

गंभीर कुपोषण 6.5 और कम वजनी बच्चों का प्रतिशत अब 33 तक सीमित

प्रशासनिक संवाददाता
भोपाल, 26 दिसंबर. नेशनल फेमिली हेल्थ सर्वे-5 एनएफएचएस की ताजा रिपोर्ट के मुताबिक मध्य प्रदेश में बच्चों का दुबलापन 25.8 फीसदी से घटकर 19 फीसदी रह गया है. बच्चों के दुबलेपन को वर्ष 2029 तक 10 फीसदी तक सीमित किया जाएगा.

यह जानकारी शुक्रवार को महिला एवं बाल विकास मंत्री सुश्री निर्मला भूरिया ने पत्रकार



वार्ता के दौरान दी. उन्होंने विभाग की दो वर्ष की उपलब्धियों का भी जिक्र किया.

उन्होंने बताया कि पहले कम वजन के बच्चों की संख्या 42.8 फीसदी थी, जो अब 33 फीसदी

तक आ गई है, पहले गंभीर कुपोषण की दर 9.2 फीसदी थी जो कि एन एफ एच एस-5 की ताजा रिपोर्ट के मुताबिक महज 6.5 फीसदी रह गई है. इसी तरह टिगनापन भी 42 फीसदी से कम होकर 35.7 फीसदी रह गया है. उन्होंने प्रदेश में बाल विवाह के मामलों में उल्लेखनीय कमी आई है, पहले के सर्वे में 4 में जहां बाल विवाह की दर 32.4 प्रतिशत थी, वहीं अब यह घटकर 23.1 प्रतिशत रह गई है. उन्होंने बताया

कि आगामी तीन वर्षों में शाला त्यागी बालिकाओं को पुनः शिक्षा की मुख्यधारा से जोड़ने की दिशा में विशेष कार्ययोजना बनाई गई है. इसके तहत इच्छुक बालिकाओं को मध्य प्रदेश राज्य मुक्त स्कूल शिक्षा बोर्ड के माध्यम से 10वीं एवं 12वीं की परीक्षा दिलाकर उनकी स्कूली शिक्षा पूर्ण कराई जाएगी. वहीं जो बालिकाएं आगे पढ़ाई जारी नहीं रखना चाहतीं, उनके लिए कौशल प्रशिक्षण की व्यवस्था की

वर्किंग वूमन हॉस्टल 3 वर्ष में होंगे संचालित

मंत्री ने बताया कि कामकाजी महिलाओं की सुरक्षा और सुविधा को ध्यान में रखते हुए प्रदेश में पहली बार 284 करोड़ रुपये की लागत से 5121 सीट क्षमता वाले 8 नए वर्किंग वूमन हॉस्टल बनाए जा रहे हैं, जो अगले तीन वर्षों में पूरी तरह संचालित होंगे. उन्होंने बताया कि महिलाओं और बालिकाओं के लिए पिक इंड्रिविंग लाइसेंस अभियान चलाया गया, जिसके तहत अब तक 6,134 महिलाओं एवं बालिकाओं को लॉन्ग इंड्रिविंग लाइसेंस प्रदान किए गए हैं. भूरिया ने बताया समाज में बेटीओं को प्रेरित करने के उद्देश्य से विभाग ने 1,794 सफल बालिकाओं एवं महिलाओं को जेंडर चैपियन के रूप में चिन्हित किया है.

जाएगी, जिससे वे आत्मनिर्भर बन सकें. सुश्री भूरिया ने बताया कि मुख्यमंत्री लाडली लक्ष्मी योजना के तहत प्रदेश में अब तक 52 लाख से अधिक बालिकाओं

का पंजीयन किया जा चुका है. पिछले दो वर्षों में 6.40 लाख बालिकाओं को 350 करोड़ रुपये से अधिक की छात्रवृत्ति एवं प्रोत्साहन राशि प्रदान की गई है.

ग्राहक संतुष्टि सर्वे में भोपाल एयरपोर्ट अव्वल

एयरपोर्ट्स अथॉरिटी ऑफ इंडिया का कस्टमर सैटिस्फैक्शन सर्वे 2025



भोपाल, 26 दिसंबर. राजा भोज एयरपोर्ट ने एक बार फिर यात्री सेवाओं में उत्कृष्टता का प्रदर्शन करते हुए एयरपोर्ट्स अथॉरिटी ऑफ इंडिया द्वारा आयोजित कस्टमर सैटिस्फैक्शन सर्वे 2025 में देशभर के 58 एएआई एयरपोर्ट्स में प्रथम स्थान प्राप्त किया है.

निदेशक रामजी अवस्थी ने बताया कि यह सर्वे देश के 58 एएआई एयरपोर्ट्स पर यात्रियों के अनुभव और सेवा गुणवत्ता के आकलन हेतु किया गया। इसमें भोपाल एयरपोर्ट ने राउंड-1 में 5.00 अंक तथा राउंड-11 (जुलाई-दिसंबर 2025) में 4.99 अंक (5 में से) प्राप्त कर कुल मिलाकर प्रथम रैंक हासिल की.

इस वर्ष पहली बार एएआई ने वार्षिक यात्री संख्या के आधार पर एयरपोर्ट्स को तीन श्रेणियों में वर्गीकृत किया है:

- श्रेणी-I: 5 लाख से कम यात्री
- श्रेणी-II: 5 लाख से 15 लाख यात्री
- श्रेणी-III: 15 लाख से 35 लाख यात्री प्रतिवर्ष

इस नई व्यवस्था के अंतर्गत भोपाल एयरपोर्ट श्रेणी-III में शामिल है, जिसमें रांची, उदयपुर, बागडोगरा, जम्मू जैसे बड़े और व्यस्त एयरपोर्ट्स आते हैं. उल्लेखनीय है कि भोपाल एयरपोर्ट ने न केवल समय रूप से बल्कि श्रेणी-III में भी प्रथम स्थान प्राप्त किया है. निरंतर सुधार की यात्रा: भोपाल एयरपोर्ट की यह उपलब्धि उसके निरंतर सुधार की यात्रा को दर्शाती है. पहले जहाँ एयरपोर्ट की रैंकिंग सामान्यतः बीसवें स्थान के आसपास रहती थी, वहीं सीएसएस-2022 में यह राउंड-1 में तृतीय और राउंड-11 में द्वितीय स्थान पर पहुंचा। इसके बाद सीएसएस-2023 में दोनों राउंड में प्रथम स्थान प्राप्त कर एयरपोर्ट ने अपनी सेवा गुणवत्ता को नई ऊंचाई दी। इसी क्रम में अब सीएसएस-2025 में पुनः दोनों राउंड में प्रथम स्थान हासिल कर यह उपलब्धि दोहराई गई है.

टिकट जांच में ऐतिहासिक कीर्तिमान

भोपाल मंडल के महेश लिंगायत ने रचा नया रिकॉर्ड

भोपाल, 26 दिसंबर. पश्चिम मध्य रेलवे के भोपाल मंडल में टिकट जांच कार्य के क्षेत्र में एक ऐतिहासिक उपलब्धि दर्ज की गई है।

वरिष्ठ मंडल वाणिज्य प्रबंधक सौरभ कटारिया के नेतृत्व में कार्यरत टिकट चेकिंग स्टाफ के अंतर्गत इटारसी डिपो में पदस्थ उप मुख्य टिकट निरीक्षक महेश लिंगायत ने वर्ष 2025 में एक करोड़ रुपये से अधिक राजस्व अर्जित कर नया कीर्तिमान स्थापित किया है। रेलवे से प्राप्त जानकारी के अनुसार, महेश लिंगायत ने 1 जनवरी 2025 से 26 दिसंबर 2025 के बीच टिकट जांच के



दौरान कुल 14,195 मामलों को पकड़ा, जिससे 1,00,96,705 का

राजस्व रेलवे को प्राप्त हुआ। यह उपलब्धि टिकट जांच के क्षेत्र में पश्चिम मध्य रेलवे के लिए एक महत्वपूर्ण मील का पत्थर मानी जा रही है। उल्लेखनीय है कि लिंगायत जनवरी 2014 से टिकट जांच स्टाफ के रूप में सेवानिवृत्त रहे हैं और अपनी कर्तव्यनिष्ठा, ईमानदारी और अनुकरणीय कार्यशैली के लिए लगातार सराहे जाते रहे हैं।

वर्ष 2025 में एक करोड़ रुपये से अधिक राजस्व अर्जित करने वाले वे पश्चिम मध्य रेलवे के पहले टिकट जांच कर्मचारी बन गए हैं। इस उपलब्धि से न केवल इटारसी डिपो बल्कि पूरे भोपाल मंडल का नाम रोशन हुआ है। मंडल प्रशासन ने महेश लिंगायत को उनकी असाधारण सफलता पर हार्दिक बधाई देते हुए इसे अन्य कर्मचारियों के लिए प्रेरणास्रोत बताया है।

गौवंश का मिला कटा सिर, बजरंग दल का प्रदर्शन

बजरंग दल कार्यकर्ताओं ने की कार्रवाई की मांग

भोपाल, 26 दिसंबर. राजधानी भोपाल के छोला मंदिर थाना इलाके में शुक्रवार सुबह एक गौवंश का कटा सिर विदिशा रोड स्थित लाल कोठी के पास झाड़ियों में मिलने से हड़कंप मच गया. इसके बाद स्थानीय लोगों ने पुलिस को सूचना दी.

बताया जाता है यह खबर फैलते ही बड़ी संख्या में बजरंग दल के कार्यकर्ता भी मौके पर पहुंच गए और आसपास गौवंश



के शरीर के बाकी हिस्से को तलाशा, लेकिन अन्य अवशेष नहीं मिल सके. पुलिस ने कटा हुआ सिर पड़े होने की जानकारी मिली थी.

कार्यकर्ताओं के मुताबिक शुक्रवार सुबह करीब 10:30 बजे लाल कोठी इलाके में गौवंश के कटे हुए सिर पड़े होने की जानकारी मिली थी.

सीसीटीवी फुटेज खंगाल रही पुलिस

पुलिस के मुताबिक घटना की तह तक पहुंचने के लिए घटनास्थल के आसपास तमाम मुख्य मार्गों के सीसीटीवी कैमरे के फुटेज खंगाले जा रहे हैं. फिलहाल अवशेष को फेंकने वाले की शिनाख्त नहीं हो सकी है. प्रारंभिक जांच में इस बात की पुष्टि हुई है कि एक कुत्ता कटे हुए सिर को झाड़ियों से घसीट कर बाहर लाया था. जिसे देखने के बाद स्थानीय लोगों ने थाने में सूचना दी.

जिला डाटा मैनेजर भर्ती की प्रक्रिया शुरू

30 दिसंबर से

च्वाइस फिलिंग

नवभारत प्रतिनिधि

भोपाल, 26 दिसंबर. राष्ट्रीय स्वास्थ्य मिशन मध्य प्रदेश द्वारा संविदा जिला डाटा मैनेजर आर आई के 16 रिक्त पदों पर भर्ती की प्रक्रिया शुरू कर दी गई है। इस संबंध में विभाग द्वारा 3 सितंबर 2025 को विज्ञप्ति भी जारी की गई थी।

इसके अनुसार भर्ती प्रक्रिया के अंतर्गत वर्ष 2025-26 की परीक्षा 16 अक्टूबर 2025 को आयोजित की जा चुकी है। जिसेक बाद अब चयन प्रक्रिया के अगले चरण में च्वाइस फिलिंग की सुविधा एमपी ऑनलाइन की

च्वाइस फिलिंग के समय बरते सावधानी



राष्ट्रीय स्वास्थ्य मिशन ने स्पष्ट किया है कि अभ्यर्थी द्वारा ऑनलाइन भरी गई च्वाइस के आधार पर तैयार सूची ही मान्य होगी। साथ ही च्वाइस फिलिंग के समय अभ्यर्थियों को सावधानी बरतने के निर्देश भी दिए गए हैं. यह भी बताया गया है कि मेरिट के आधार पर केवल भरे गए विकल्पों में से ही पदस्थापना का स्थान आवंटित किया जाएगा।

वेबसाइट पर 30 दिसंबर 2025 से 5 जनवरी 2026 तक उपलब्ध रहेगी. जिसमें अभ्यर्थियों को प्रदर्शित रिक्त पदों में से प्राथमिकता के आधार पर विकल्प भरना अनिवार्य होगा। च्वाइस फिलिंग की प्रक्रिया पूर्ण होने के बाद एमपी ऑनलाइन

द्वारा तैयार की गई मेरिट सूची के आधार पर संविदा नियुक्ति आदेश जारी किए जाएंगे। नियुक्ति आदेश एमपी ऑनलाइन की वेबसाइट और राष्ट्रीय स्वास्थ्य मिशन मध्य प्रदेश की आधिकारिक वेबसाइट पर प्रकाशित किए जाएंगे।

51 कलश सिर पर लेकर चली महिलाएं, जमकर थिरके श्रद्धालु



भोपाल. संगीतमय श्रीमद् भागवत कथा का राजधानी के हिन्दोतिया क्षेत्र में शुभारंभ हो गया. कथा से पूर्व कलश यात्रा निकाली, जिसमें महिला श्रद्धालु 51 कलश सिर पर लेकर चलीं. वहीं यात्रा में डीजे की धुन पर श्रद्धालु थिरके. इस दौरान मंत्री विश्वास सारंग भी यात्रा में शामिल हुए. इस सात दिवसीय आयोजन में व्यास पं. देवेन्द्र चतुर्वेदी शास्त्री प्रतिदिन दोपहर 2 से शाम 6 बजे तक कथा का वाचन करेंगे.

134 कैडेट आरडीसी शिविर के लिए रवाना

विभिन्न राष्ट्रीय स्तर की प्रतियोगिताओं में होंगे शामिल

भोपाल, 26 दिसंबर. मध्य प्रदेश और छत्तीसगढ़ निदेशालय की आरडीसी टुकड़ी गणतंत्रता दिवस शिविर के लिए रवाना हुई. गणतंत्र दिवस शिविर दल में शामिल 134 कैडेट 26 दिसंबर को नई दिल्ली में एक महीने तक चलने वाले आरडीसी शिविर के लिए रवाना हुए जहां वे विभिन्न राष्ट्रीय एनसीसी स्तर की प्रतियोगिताओं में अन्य 16 राज्य निदेशालयों के साथ प्रतिस्पर्धा करेंगे और विशेष रैली में भी भाग लेंगे. गणतंत्र दिवस शिविर 2026 में मध्य प्रदेश और छत्तीसगढ़



निदेशालय का प्रतिनिधित्व करने के लिए ये कैडेट अंतिम रूप से एक सामूहिक चयन प्रक्रिया और पांच सावधानीपूर्वक नियोजित एनसीसी

शिविरों से गुजरेंगे. संपूर्ण चयन और प्रशिक्षण प्रक्रिया को मध्य प्रदेश और छत्तीसगढ़ निदेशालय के अपर महानिदेशक

मेजर जनरल जेपी सिंह और निदेशालय के स्टाफ अधिकारियों की गहन निगरानी में हुआ.

संभागायुक्त ने निर्माणाधीन आंगनबाड़ी केन्द्रों की प्रगति की समीक्षा की

समय सीमा में पूर्ण करें निर्माण कार्य: संजीव सिंह



प्रस्तुत करें. संभागायुक्त संजीव सिंह ने कमिश्नर कार्यालय के सभाकक्ष में टोएल बैठक में संभाग के सभी जिला पंचायत सीईओ, महिला एवं बाल विकास डीपीओ, आरईएफ के एजीक्यूटिव इंजीनियर्स के साथ सभी जिलों में निर्माणाधीन आंगनबाड़ी केन्द्रों की प्रगति की

व्हीसी के माध्यम से समीक्षा की. संभागायुक्त सिंह को इंजीनियर प्रामोण यांत्रिकीय विभाग आर के शर्मा ने जानकारी दी कि भोपाल संभाग के सभी जिलों में कुल 666 नवीन आंगनबाड़ी केन्द्र स्वीकृत किए गए, जिसमें से 365 पूर्ण कर लिए गए हैं एवं शेष आंगनबाड़ी केन्द्रों के कार्य निर्माणाधीन प्रक्रिया में हैं. संभागायुक्त सिंह ने सभी जिलों के कार्यपालक इंजीनियर (आरईएफ) से व्हीसी के माध्यम से एक-एक आंगनबाड़ी केन्द्र की प्रगति की जानकारी ली एवं एक माह में निर्माण पूर्ण करने के लक्ष्य निर्धारित किए.

उन्होंने लॉबित कार्यों पर अप्रसन्नता व्यक्त करते हुए संबंधित एजेंसी को निर्माण कार्य जल्द पूरा करने के निर्देश दिए. संभागायुक्त ने निर्देश दिए कि सीएम हेल्पलाइन की शिकायतों का निराकरण तेजी से किया जाए, जो शिकायतें 100 दिवस से अधिक समय से लंबित हैं. उन पर विशेष ध्यान देकर निराकरण की कार्यवाही सुनिश्चित करें. लोक निर्माण और अन्य संबंधित विभागों द्वारा सड़कों की मरम्मत का कार्य तेजी से किया जाए. उन्होंने कहा कि अधिकारी प्रो-एक्टिव एवं रुचि लेकर हितग्राहियों को शासन की विभिन्न जनकल्याणकारी योजनाओं का लाभ दिलाया सुनिश्चित करें. सिंह ने कलेक्टर-कमिश्नर कॉन्फ्रेंस के बिंदुओं पर अधिकारियों से प्राथमिकता से कार्य सुनिश्चित करने के निर्देश दिए. उन्होंने किसान एवं कल्याण विभाग, उद्यानिकी, पशुपालन, एवं मत्स्य पालन विभाग को विभिन्न योजनाओं का लाभ हितग्राहियों को दिलाने के निर्देश दिए. उन्होंने कहा कि प्राकृतिक आपदा से मुकान क्षति, पशु हानि संबंधी प्रकरणों में आर्थिक सहायता राशि देने का कार्य समय से करें. समीक्षा बैठक के दौरान व्हीसी के माध्यम से संभाग के सभी जिलों के जिला पंचायत सीईओ शामिल हुए.

क्लीनिकल साइकोलॉजिस्ट प्रक्रिया आगे बढ़ी

संविदा क्लीनिकल साइकोलॉजिस्ट पदों की च्वाइस फिलिंग शुरू

नवभारत प्रतिनिधि

भोपाल, 26 दिसंबर. राष्ट्रीय स्वास्थ्य मिशन मध्य प्रदेश द्वारा संविदा क्लीनिकल साइकोलॉजिस्ट के 34 रिक्त पदों की पूर्ण की प्रक्रिया आगे बढ़ा दी गई है। मिशन की विज्ञप्ति के अनुसार वर्ष 2025-26 के लिए आयोजित परीक्षा 24 अक्टूबर 2025 को संपन्न हो चुकी है। जिसके लिए अब चयन प्रक्रिया के अगले चरण में संस्थावार च्वाइस फिलिंग की सुविधा एमपी ऑनलाइन की वेबसाइट पर 23 दिसंबर से शुरू कर दी गई है. जो कि 28 दिसंबर तक चलने वाली है. इसके लिए अभ्यर्थियों को प्रदर्शित रिक्त पदों



मध्य प्रदेश राष्ट्रीय स्वास्थ्य मिशन भर्ती

मिशन मध्य प्रदेश की आधिकारिक वेबसाइट पर प्रकाशित किए जाएंगे। राष्ट्रीय स्वास्थ्य मिशन ने स्पष्ट किया है कि अभ्यर्थी द्वारा ऑनलाइन भरी गई च्वाइस के आधार पर तैयार सूची ही मान्य होगी। इसलिए च्वाइस भरने में की गई किसी भी त्रुटि के लिए अभ्यर्थी स्वयं जिम्मेदार होंगे। बता दें कि च्वाइस फिलिंग के बाद एमपी ऑनलाइन द्वारा तैयार की गई मेरिट सूची के आधार पर संविदा नियुक्ति आदेश जारी किए जाएंगे। नियुक्ति आदेश एमपी ऑनलाइन की वेबसाइट और राष्ट्रीय स्वास्थ्य